



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1343/10 - 2004 ජුනි 01 වැනි අඟහරුවාදා - 2004.06.01

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

එල්.ඩී.බී. 9/73

(469 වන අධිකාරය වූ) වනසත්ත්ව හා වෘක්ෂලතා ආරක්ෂක ආඥාපනත

2 වන වගන්තිය යටතේ නියමය

1993 අංක 49 දරන පනත මගින් අවසන්වරට සංශෝධිත (469 වන අධිකාරය වූ) වනසත්ත්ව හා වෘක්ෂලතා ආරක්ෂක ආඥාපනතේ 2 වන වගන්තියේ, (2) වන උපවගන්තිය යටතේ පාරිසරික සහ ස්වාභාවික සම්පත් අමාත්‍යවරයා විසින් සාදන ලද නියමය.

ඒ. එච්. එම්. පවුසි,
පාරිසරික සහ ස්වාභාවික සම්පත් අමාත්‍ය.

2004 ජුනි මස 01 වැනි දින,
කොළඹදී ය.

නියමය

1. (469 අධිකාරය වූ) වනසත්ත්ව හා වෘක්ෂලතා ආරක්ෂක ආඥාපනතේ කාර්යය සඳහා මෙහි උපලේඛනයේ නිශ්චිතව දක්වා ඇති ඉඩම් ප්‍රමාණය ජාතික රක්ෂිතයක් ලෙස මෙයින් ප්‍රකාශයට පත් කරනු ලැබේ.

2. ජාතික රක්ෂිතයක් ලෙස ප්‍රකාශයට පත් කිරීමට නියමිත ඉඩම් ප්‍රමාණය 'කවුඩුල්ල මින්නේරිය වන පිටිසුම' ලෙස හඳුන්වනු ලබන අතර, එම ජාතික රක්ෂිතයේ මායිම් මෙහි උපලේඛනයේ නිශ්චිතව දක්වනු ලැබේ.

උපලේඛනය

උතුරු මැද පළාතේ, පොළොන්නරුව දිස්ත්‍රික්කයේ, මැදිරිගිරිය, හිතුරක්ගොඩ ප්‍රාදේශීය ලේකම් කොට්ඨාසවල පිහිටියා වූ ද ප්‍රමාණයෙන් හෙක්ටයාර් 8777.344 විශලන්වියකින් යුක්ත වූ ද මුලු රජයේ භූමි ප්‍රදේශයට මායිම් පහත පරිදි වේ :

උතුරට : හබරණ - ත්‍රිකුණාමලය මාර්ගයේ හමුවන ගල්මය හන්දියේ සිට මින්නේරිය දක්වා දිවෙන මාර්ගය හරහා හතරැස් කොටුව ඔය ගලා බසින ස්ථානය ආරම්භක ලක්ෂය වෙයි. එතැන් සිට මින්නේරිය දෙසට ගමන් කළ විට එම මාර්ගය හරහා දුම්රිය මාර්ගය දිවෙන ස්ථානයේ සිට සැතපුම් 1/8 ක් හතරැස් කොටුව දෙසට පිහිටි ලක්ෂයක් දක්වා එම මාර්ගයේ මින්නේරිය දෙසට ද, එතැන් සිට දකුණු දෙසින් ඇති මීගොල කන්දෙහි පිහිටුවා ඇති ත්‍රිකෝණමිතික ස්ථානය දක්වා සෘජු රේඛාවක් ඔස්සේ ද, එතැන් සිට 2002 අප්‍රේල් 01 දින නිකුත් කරන ලද අංක 1.230/5 දරන අති විශේෂ ගැසට් පත්‍රයෙන් ප්‍රකාශයට පත් කරන ලද කවුඩුල්ල ජාතික උද්‍යානයේ දකුණු මායිමෙහි සඳහන් ගල්මය දකුණු ඉවුරේ දොරනමය හමුවන ස්ථානය තෙක් ඇඳි සෘජු රේඛාවක් ඔස්සේ ද, එතැන් සිට උක්ත ජාතික උද්‍යානයේ දකුණු මායිම වන ගල්මය ඔස්සේ පහළට ආසන්න වශයෙන් සැතපුම් 1 1/2 ක් දුරින් හමුවන ගල්මය අතු දෙකකට බෙදෙන ස්ථානය දක්වා ද වෙයි.

නැගෙනහිර : අවසන් වශයෙන් සඳහන් ලක්ෂයේ සිට සෘජු රේඛාවක් ඔස්සේ මින්නේරිය- ගල්ඔය මාර්ගයේ මින්නේරිය සිට ගමන් කරන විට පළමුවෙන්ම යෝධ ඇල කණ්ඩිය හමුවන ලක්ෂය තෙක් ද එතැන් සිට යෝධ ඇල කණ්ඩිය ඔස්සේ දකුණු දෙසට ගල්ඔය- මඩකලපුව දුම්රිය මාර්ගය හමුවන තෙක් ද වෙයි.

දකුණ : අවසන් වශයෙන් සඳහන් ලක්ෂයේ සිට එම දුම්රිය මාර්ගය ඔස්සේ ගල්ඔය දෙසට සැතපුම් 1/10 ක් දුරින් හමුවන ලක්ෂයක් දක්වා ද, එතැන් සිට සෘජු රේඛාවක් ඔස්සේ දකුණු දෙසට අවම දුරකින් හබරණ-පොළොන්නරුව මහ මාර්ගය හමුවන තෙක් ද, එතැන් සිට එම මාර්ගය ඔස්සේ, එනම් 1983.11.09 දින අංක 270/9 දරන ගැසට් පත්‍රයෙන් ප්‍රකාශිත මින්නේරිය ජාතික උද්‍යානයේ උතුරු මායිම ඔස්සේ හබරණ දෙසට එම ජාතික උද්‍යානයේ උතුරු ආරම්භක ලක්ෂය වන ඊරිගේ ඔය හමුවන ස්ථානය තෙක් ද වෙයි.

බස්නාහිර : අවසන් වශයෙන් සඳහන් ලක්ෂයේ සඳහන්ව ඇති ඊරිගේ ඔය ඔස්සේ ඉහළට එම ඔයෙහි අවසාන ලක්ෂය තෙක් ද, එතැන් සිට සෘජු රේඛාවක් ඔස්සේ හල්බේඩිය වැව කන්ඩියට ආසන්නවම ගමන් කරන හබරණ ත්‍රිකුණාමලය දුම්රිය මාර්ගයෙහි ඇති ලක්ෂයක් දක්වා ද, එතැන් සිට එම දුම්රිය මාර්ගය ඔස්සේ ත්‍රිකුණාමලය දෙසට ආසන්න වශයෙන් සැතපුම් 3 1/2 කින් පමණ හමුවන මාකුලුකැල් වැවට ගලා බසින ඇල මාර්ගය හමුවන තෙක් ද, එතැන් සිට එම ඇල මාර්ගය ඔස්සේ මාකුලුකැල් වැව දක්වා ද, එතැන් සිට මාකුලුකැල් වැවෙහි උපරිම ජල මට්ටම ඔස්සේ අවම දුරකින් හමුවන එම වැවෙහි වැව් කන්ඩිය තෙක් ද, එතැන් සිට එම කන්ඩිය ඔස්සේ ගල්ඔය දක්වා ගලා බසින හතරැස් කොටු ඇල හමුවන තෙක් ද, එතැන් සිට එම ඇල ඔස්සේ ආරම්භක ලක්ෂය හමුවන තෙක් ද වෙයි.